

2013-2014 లో కన్యరాశి ఫలితములు

ఆదాయం - 8 వ్యయం - 11 రాజ - 3 అవ - 3

ఉత్తర 2, 3, 4 పాదములు, హస్త 1, 2, 3, 4 పాదములు, చిత్త 1, 2 పాదముల యందు పుట్టినవారు “బో, పా, పి, పూ, షం, ణా, రా, సే, పో” అను అక్షరములు తమ పేరునకు మొదట గలవారు కన్యరాశికి చెందినవారు.

2013-2014 సంవత్సర ఫలితములు

కన్యరాశి - కన్యరాశి వారికి ఈ సంవత్సరము మిశ్రమ ఫలితాలు సూచిస్తున్నాయి. ఆర్థికంగా సర్దుబాట్లు, వృత్తి-ఉద్యోగాల పరంగా ఒడిదుడుకులు, బంధువర్గంతో విభేదాలు, ఆరోగ్యపరమైన సమస్యలు చికాకు కలిగిస్తాయి. విద్యాసంబంధమైన విషయాలు, పోటీపరీక్షలకు సంబంధించిన విషయాలు అనుకూలంగా ఉన్నాయి. శ్రమకు తగిన ఫలితం లభించదు. కొద్దిమేర లభిస్తుంది. ఆరోగ్యపరమైన విషయాలలో జాగ్రత్తగా ఉండాలి. రాజకీయ సంబంధమైన విషయాలు అనుకూలంగా ఉన్నాయి. సమాజంలో మీ స్థితిగతులు నిలబెట్టుకోవడానికి విశేషంగా కృషిచేస్తారు. కుటుంబపరమైన సమస్యలు పెనుభారంగా మారతాయి. వృత్తి-ఉద్యోగాలలో కార్యాలయంలో మీ శక్తి సామర్థ్యాలకు మంచి గుర్తింపు లభిస్తుంది. నిష్కారణమైన వైరాలు, వివాదాలు ఎక్కువగా సూచిస్తున్నాయి. మీకు సంబంధం లేని విషయాలకు మీరే బాధ్యత వహించాల్సి వస్తుంది. ఎవరో చేసిన తప్పులకు మీరు సంజాయిషీ ఇవ్వవలసి వస్తుంది. వ్యవసాయ సంబంధమైన విషయాలు అంతగా లాభించవు. స్పెక్యులేషన్ కు, వడ్డీ వ్యాపారాలకు దూరంగా ఉండండి. చిల్లర వ్యాపారస్తులకు అనుకూలంగా ఉంది. చార్జెడ్ అకౌంటెంట్స్ కు, వృత్తిపనివారికి అనుకూలంగా ఉంది. ప్రతి పనిలోనూ అధిక శ్రమ సూచిస్తుంది. ఇతరుల మీద అతిగా ఆధారపడాల్సిన పరిస్థితులు గోచరిస్తున్నాయి. ద్వితీయంలో సంచరించు శనిరాహువుల ప్రభావం, అష్టమంలో సంచరించు కేతుగ్రహప్రభావం, భాగ్యదశమ స్థానాలలో సంచరించు గురుగ్రహ ప్రభావం, గురు శుక్ర మౌఢ్యములు, రవి చంద్ర గ్రహణములు ప్రధాన ఫలితాలను నిర్దేశిస్తున్నాయి. చిన్నచిన్న వ్యక్తులతో కలిసి ఓ వ్యాపారాన్ని ప్రారంభిస్తారు. వ్యాపారం ఓ మోస్తరుగా నడుస్తుంది. రాజకీయ నాయకుల ద్వారా పైరవీలు చేయడానికి ఎక్కువగా ఇష్టపడతారు. సమయం కోసం వేచి చూస్తారు. ప్రతి విషయంలోనూ పోటీ ఏర్పడుతుంది. ముఖ్యంగా వృత్తి - ఉద్యోగాలపరంగా విశేషమైన పోటీ ఎదుర్కొనవలసి వస్తుంది. మీడియాపరంగా అపఖ్యాతి సూచిస్తోంది. ప్రతి

విషయంలోనూ ఎంత జాగ్రత్త వహించినా ఏదో ఒక అవరోధం ఏర్పడుతుంది. అయితే సవరించుకోలేనంత తప్పులు జరగవు. గృహంలో సౌకర్యం కొరకు కొన్ని మార్పులు చేస్తారు. ఆర్థికపరమైన పొదుపు పథకాలను కచ్చితంగా పాటిస్తారు. ఆత్మీయుల ప్రవర్తన, పెద్దల ప్రవర్తన ఎంత సర్దుకు పోదాం అనుకున్నా సర్దుకుపోలేని విధంగా ఉంటుంది. బాధ్యతారాహిత్యం అయిన వ్యక్తులలో మార్పురాదు. వాళ్ళ బరువుని కూడా మీరే మోయాల్సి వస్తుంది. ప్రతి విషయంలోనూ స్నేహితులు, ఆత్మీయవర్గం అండదండగా ఉంటారు. పంటి నొప్పి, ఇయన్ టి ప్రాబ్లమ్స్ బాధిస్తాయి. యోగా, మెడిటేషన్, ప్రకృతి వైద్యాలు మొదలైన వాటివల్లనే మంచి ఫలితాలు వస్తాయి. స్త్రీలతో విభేదాలు నిష్కారణంగా ఏర్పడతాయి. విభేదాలు పరిష్కరించుకోవాలని ప్రయత్నించవద్దు. తలవంచుకుని వెళ్ళటమే ఉత్తమము. విలువైన వస్తువులు, డాక్యుమెంట్స్, సర్టిఫికేట్స్ విషయంలో జాగ్రత్త వహించండి. ముఖ్యమైన అధికారులతో, రాజకీయ నాయకులతో మంచి సంబంధ బాంధవ్యాలు ఏర్పడతాయి. రాజకీయ పదవి లభిస్తుంది. ఇతరులకు సంబంధించిన మధ్యవర్తిత్వాలలో తలదూర్చవద్దు. తీర్పులు చెప్పవద్దు. అందరూ బాగానే ఉంటారు. మీరొక్కరే విరోధం అవుతారు. అందుకే ఇటువంటి కార్యక్రమాలు వద్దు. శక్తి వంచన లేకుండా శ్రమనే నమ్ముకుంటారు. స్థిరాస్తులను ఒకచోట అమ్మి మరొక చోట విలువైన స్థిరాస్తి కొంటారు. స్త్రీల సహాయ నిరాకరణలో మార్పు రాదు. వాళ్ళతో ఏర్పడిన అభిప్రాయ భేదాలు సమసిపోక కొన్ని మంచి కార్యక్రమాలు అనుకున్న సమయానికి పూర్తి చేయలేరు. పనికిమాలిన ఐకమత్యం వల్ల మీరు ఒంటరి వాళ్ళు అవుతారు. చాలా సందర్భాలలో ఆంతరంగికమైన, కుటుంబపరమైన ఈ సమస్యను అధిగమించవలసి వస్తుంది. “అర్జునుడిని రక్షించడానికి దేవేంద్రుడు కర్ణుని సహజ కవచ కుండలాలను అపహరించినట్లు” మీ వాళ్ళను రక్షించడానికి మీరు కూడా ఇటువంటి కార్యక్రమాలు చేయవలసి వస్తుంది. కట్టడాలు, నిర్మాణాలకు సంబంధించి మీ ఆశయం నెరవేరుతుంది. పుత్రసంతానం వల్ల కుటుంబానికి ప్రఖ్యాతి లభిస్తుంది. సహోదర, సహోదరీ వర్గంతో ఆకస్మికంగా భేదాభిప్రాయాలు వస్తాయి. కొన్ని ప్రయోజనాలు వదులుకొని మీ పెద్దరికం, మర్యాద నిలుపుకుంటారు. వృత్తి-ఉద్యోగాలలో జనాకర్షణ కలుగుతుంది. ఆటంకాలు అధిగమించడం జరుగుతుంది. మీకు ఇబ్బంది కలిగించే ప్రభుత్వ ఉత్తర్వులు మీ ప్రమేయం లేకుండానే రద్దు అవుతాయి. ఇలాంటి దైవానుగ్రహ సంఘటనలు ఈ సంవత్సరము చాలా జరుగుతాయి. ప్రతిష్టాత్మకమైన విద్యాకోర్సులకు మీవాళ్ళు ఎంపికవుతారు. కష్టానికి తగిన ప్రతిఫలం పరోక్షంగా దక్కుతుంది. పొదుపు చేసిన ధనం అభివృద్ధికి అందివస్తుంది. కళా సాంస్కృతిక సాహిత్య రంగాలలోని వారికి మంచి ఫలితాలు సంప్రాప్తిస్తాయి. సంవత్సర ద్వితీయార్థములో మీ ఆలోచనలు కార్యరూపం దాలుస్తాయి. ఆకస్మిక గౌరవం, ధనలాభం కలుగుతాయి. విలువైన వస్తువుల కొనుగోలు ఒంటరిగా చేయవద్దు. తొందరపడి అద్యస్తులు

భగవత్ సృష్టిలో వ్యర్థమైనది ఏదీ లేదు.

ఇవ్వవద్దు. విందులు, వినోదాలు, అందరూ కలిసే పెళ్ళిళ్ల సంబరాలలో మీకు తగిన స్థానం లభించకపోవచ్చు. దీన్ని అవమానంగా భావించి, బాధపడి కఠినమైన నిర్ణయాలు తీసుకోవద్దు. మీ అంత శక్తివంతులుగా మీ వారసులను తీర్చిదిద్దుతారు. కొన్ని సందర్భాలలో పాత మిత్రులే ప్రధాన శత్రువులవుతారు. ప్రతి విషయంలోనూ శక్తివంతులైన వారితో పోటీ ఏర్పడుతుంది. కలసివచ్చే ప్రతి అవకాశానికీ ఏదో ఒక రూపంలో పోటీ ఏర్పడుతుంది. మీ అంతర్గత విషయాలు, అంతర్గత రహస్యాలు తెలిసిన వారితో మెలగడం కష్టతరం అవుతుంది. వివాదం లేనిచోట కొత్త వివాదాలు, ఆధిపత్య పోరు అనివార్యంగా గోచరిస్తున్నాయి. సాంకేతికపరమైన సమస్యలను విజయవంతంగా ఎదుర్కొంటారు. మీరు ఇచ్చే వివరణ సక్రమంగా గోడ కట్టినట్లుగా ఉంటుంది. మీమీద ఆరోపణలు చేసిన వారి నిజస్వరూపం బయటపడుతుంది. ఆర్థిక ఒత్తిడి వల్ల మీకు ఇష్టంలేని, అంతగా ప్రాధాన్యత లేని పనులు చేస్తారు. ప్రతి విషయంలోనూ అతిజాగ్రత్త, అభద్రతాభావంతో వ్యవహరిస్తారు. మీరు ఇచ్చిన వాగ్దానాన్ని నిలుపుకోలేరు. బంధుమిత్రులలో మీ పట్ల నమ్మకం తగ్గుతుంది. మీ సమస్యలను అధిగమించి ఇతరులకు సహాయం చేసే స్థితిలో మీరు ఉండరు. ఈ వాస్తవం ఎవరూ నమ్మరు. ప్రయోజనాల ప్రాతిపదికగా శ్రమిస్తారు. వినోదం, కాలక్షేపం, సరదాల కోసం సమయాన్ని కేటాయించరు. మీకు మీరుగా గిరి గీసుకుని, క్రమశిక్షణతో మీ కార్యక్రమాలపై దృష్టి సారిస్తారు. మీరు చాలా మందికి అర్థం కాని మనిషి అవుతారు. చాలా విషయాలకు సంబంధించి మీ నుండి ఇతరులకు అవసరమైన వివరణ లభించదు. మనుషుల మీద నమ్మకం పోతుంది. అబద్ధాలు, నమ్మకద్రోహం విసుగు కలిగిస్తాయి. మౌనంగా మీ పని చేసుకుపోతారు. బాధలు, భావాలు, నైతిక బాధ్యతలు, వృత్తి- ఉద్యోగాలలో ఒడిదుడుకులు, సమన్వయం అమలు కాకపోవడం ఇలా ఎన్నో విషయాలు మనస్సులో దాచుకొని పైకి నిండుగా, నిదానంగా ప్రవహిస్తున్న గంగా ప్రవాహం వలె కనిపిస్తారు. బాధ్యతలు, వైరాగ్యం ఒకే నాణానికి ఇరువైపులా ఉంటాయని భావిస్తారు. మీ అభివృద్ధికి బాటలు వేసిన వాళ్ళను విస్మరించారనే విమర్శలు అధికం అవుతాయి. నరదృష్టి పొంచి ఉంది. నాగసింధూరం ధరించండి. సమాజం కొరకు కొన్ని కార్యక్రమాలు, ధనం ఖర్చు చేయడం వంటివి చేస్తారు. ఇందువల్ల గృహంలో ఐకమత్యత దెబ్బతింటుంది. అవసరానికి ఉపయోగపడే ఆర్థిక యంత్రంగా చూస్తున్నారనే భావన కలుగుతుంది. నిజమైన ప్రేమాభిమానాలు, అనుబంధాలు ఉన్నాయా లేవా అనే అనుమానం కలుగుతుంది. ప్రతి విషయానికీ అతిగా స్పందించడం వల్ల ఈ రకమైన భావన కలుగుతుంది. మీరు అనుకున్న పనులు కాస్త అటుఇటుగా సమయానికే పూర్తి అవుతాయి. భగవంతుడు అన్నీ ఇచ్చినా మనం చేసుకోవాల్సిన కార్యక్రమాలు ఉన్నాయన్న భావనతో అవిశ్రాంతంగా కృషి చేస్తారు. రియల్ ఎస్టేట్ వ్యాపారంలో సాధారణమైన లాభాలు కలసివస్తాయి. వ్యాపార వాతావరణంలో

ఇమడలేరు. రాహుగ్రహప్రభావం వల్ల వ్యర్థ ప్రయాణాలు, నీచ జనం వల్ల చిక్కులు సంభవిస్తాయని ఒకానొక సమయంలో గోప్యంగా ధనం ఖర్చుచేసి మీ వాళ్ళను న్యాయపరమైన, చట్టపరమైన చిక్కులు నుండి రక్షించవలసి వస్తుంది. పరువు, ప్రతిష్ఠలతో చెలాటం ఆడే బంధువర్గాన్ని దూరంగా ఉంచుతారు. కొనుగోలు చేసిన స్థిరాస్తుల విలువ పెరగడంలో తగ్గడం వలన కొత్తవివాదం రావడం సంభవం. దీనిని తేలికగానే అధిగమిస్తారు. ఆర్థిక పరిస్థితి మెరుగుపడుతుంది. సామాజిక కుటుంబ సమస్యలు మధ్యమధ్యలో చికాకు పరుస్తాయి. కార్యాలయంలో అధికారులు ఇష్టం లేకపోయినా మిమ్మల్ని గౌరవించి ఉన్నత బాధ్యతలు అప్పగిస్తారు. మీ ప్రాధాన్యత పెరుగుతుంది. ప్రత్యామ్నాయం లేదు గనుక చాలా మందికి మీరే దిక్కుఅవుతారు. పనిచేసే సామర్థ్యం, నేర్పరితనం ఇవి ఏవీ పరిశీలించరు. కుటుంబంలో కలహాలు అభివృద్ధికి, పురోగతికి అడ్డుగా నిలుస్తాయి. సమసిపోయిన పాత విషయాలు, లోపాలు తిరిగి ప్రధాన ప్రస్తావనాంశము అవుతాయి. మీకు లేని ఉద్దేశాలు ఆపాదించబడతాయి. మిమ్మల్ని ద్వేషించే వ్యక్తులే మీకు ఆత్మీయులనే ఆరోపణ వస్తుంది. ఆర్థికపరమైన ఇబ్బందులు ఏమీ ఉండవు. మీ ప్రతిభ విదేశాలలో రాణిస్తుంది. మీ ఆత్మీయ వర్గానికి ప్రభుత్వపరంగా స్కాలర్షిప్లు, ప్రభుత్వపరమైన స్కీమ్స్ ద్వారా లబ్ధి చేకూరుతుంది. ప్రేమ సంబంధిత, వైవాహిక సంబంధిత విషయాలలో మీ అంచనాలు తలక్రిందులు అవుతాయి. అయినవాళ్ళ విషయంలో స్వతంత్రించి అతిజోక్యం చేసుకుని మంచి ఫలితాలను సాధించిపెడతారు. వ్యాపారంలో లాభాలు సంతృప్తికరంగా ఉంటాయి. వ్యాపార విస్తరణకు అవసరమైన ప్రభుత్వ అనుమతులు ఆలస్యం అవుతాయి. ఆర్థికపరమైన మినహాయింపులు కూడా ప్రభుత్వపరంగా వస్తాయి. అందరినీ కలుపుకుని సమష్టి ప్రయోజనాల కోసం మీరు చేసే ప్రయత్నాలు ఫలిస్తాయి. ఇందువల్ల ప్రఖ్యాతి, పేరు లభిస్తాయి. విలువైన పత్రాలు, డాక్యుమెంట్స్ కనపడకుండా పోతాయి. విద్యకు సంబంధించిన ఖర్చు చాలా ఎక్కువ అవుతుంది. ఇందుకోసం ఋణాలు చేయవలసిన పరిస్థితి ఏర్పడే అవకాశం ఉంది. గతంలో మీ ప్రతిష్ఠను దెబ్బతీసిన వాళ్ళను ఇబ్బంది పెట్టడానికి అనుకోకుండా అవకాశం వస్తుంది. క్షమాగుణంతో ప్రవర్తించి మంచి పేరు తెచ్చుకుంటారు. మారుతున్న రాజకీయ సమీకరణాలు, సంక్షోభాలు ప్రత్యక్షంగానో, పరోక్షంగానో మీకు లాభిస్తాయి. మీకు సంప్రాప్తించిన మంచి అవకాశంతో మీ వర్గానికి జరిగిన అన్యాయాన్ని సరిదిద్ది న్యాయం చేస్తారు. మీ వల్ల చాలా మందికి న్యాయం జరుగుతుంది. శాశ్వతమైన మంచి పనులు చేస్తారు. వారసులను పైకి తీసుకురావాలనే ఆలోచన కార్యరూపం దాలుస్తుంది. చిన్నచిన్న విషయాలకు కలహాలు పెట్టుకుని సమాజంలో పరువు పోగొట్టుకునే మీ వర్గం వల్ల నష్టం, ఇబ్బందులు ఎదురవుతాయి. వాళ్ళను అదుపుచేయడంలో మీరు వైఫల్యం చెందుతారు. పొరపాటు సమాచారం నమ్మి

ప్రయత్నశీలికి మాత్రమే భగవత్ సహాయం లభిస్తుంది.

ద్రోణాచార్యునివలె తప్పుకుంటారు. స్థాయి తక్కువ వ్యక్తులను ప్రోత్సహించారన్న అపప్రద వస్తుంది. ఆత్మీయవర్గంతో బంధుత్వానికి ప్రయత్నాలు చేస్తారు. మీ నిర్ణయాలు కాస్త ఆలస్యంగా అమలు అవుతాయి. మీ పరిధిలో లేని పనులు చేయమని ఒత్తిడి పెరుగుతుంది. విధి నిర్వహణలో ఇది సమస్యగా మారుతుంది. చేసిన పొరపాట్లు మళ్ళీ చేయరాదని నిర్ణయించుకుంటారు. ఇతరుల నివేదికలు వాళ్ళు చెప్పే మాటల ద్వారా విన్న విషయాలు జరిగిన సంఘటనలుగా భావించవద్దు. ప్రత్యక్ష పర్యవేక్షణ ద్వారా నిజాలు తెలుసుకోండి. మేలు జరుగుతుంది. ఇందువల్ల అపార్థాలు, శత్రుత్వాలు తగ్గుతాయి. ప్రత్యర్థి వర్గం బలహీనతలను నందర్బానుసారంగా ఉపయోగించుకుంటారు. వ్యాపార ప్రకటనలు లాభిస్తాయి. మీ విషయంలో కొన్ని అన్యాయమైన నిర్ణయాలు వెలువడతాయి. దురలవాట్లు ఉన్న వారికి ముఖ్యమైన పనులు అప్పజెప్పి ఇబ్బందులు పడతారు. కుల, మత, వర్గ విచక్షణ లేకుండా పనిచేసుకుపోయే మీమీద ఏదో ఒక వర్గానికి చెందిన వ్యక్తిగా ముద్రపడుతుంది. అనుకున్న కార్యక్రమాలు సంతృప్తికరంగానే సాగుతాయి. న్యాయస్థానాలను ఆశ్రయించవలసిన పరిస్థితి ఏర్పడుతుంది. మీ పేటెంట్ హక్కులను ఇతరులు అపహరిస్తారు. మీరు కొనుగోలు మార్కెట్ రేటుకన్నా కృత్రిమంగా తగ్గించే ప్రయత్నాలు చేస్తారు. సమఉజ్జీలతో పోటీపడ్డ వచ్చిన అవకాశాలను సద్వినియోగం చేసుకోండి. మీ పురోగతిని మీకు మీరుగా ఎవరికీ చెప్పవద్దు. నిత్యం సర్వరక్షాచూర్ణంతో స్నానమాచరించండి. ఈ రాశివారు ఈ సంవత్సరము శక్తికంకణం ధరించుట ఉత్తమము. ప్రతిరోజూ ఇంట్లోగాని, వ్యాపార ప్రదేశంలోగానీ, అష్టమూలికా గుగ్గిలంతో ధూపం వేయండి. ఏలిననాటిశని నడుస్తున్న కారణంగా 4 శనివారాలు శనికి తైలాభిషేకం చేయించండి. కాలభైరవరూపు ధరించండి.

కన్యరాశి స్త్రీలకు ప్రత్యేకం - ఈ రాశిలో జన్మించిన స్త్రీలకు ఈ సంవత్సరము మిశ్రమ ఫలితాలు గోచరిస్తున్నాయి. కోరుకున్న వ్యక్తితో వివాహం జరుగుతుంది. మీ పేరు మీద ఉన్న స్థిరాస్తుల విలువ పెరుగుతుంది. మీ పేరు మీద చేసే వ్యాపారాలు బాగుంటాయి. కుటుంబంలో అనైక్యత, అనారోగ్యాలు ఇబ్బంది పెడతాయి. చదువుకున్న విద్యకు ఉన్న సామర్థ్యానికి విరుద్ధంగా ఇతర రంగాలలో ప్రవేశపెట్టేందుకు మీ వాళ్ళు చేసే ప్రయత్నాలు మీకు ఆందోళన కలిగిస్తాయి. మీపై నిరాధారమైన ఆరోపణలు, నిందలు, పిటిషన్స్ వస్తాయి. వీటివల్ల దీర్ఘకాలిక ప్రయోజనాలకు ఇబ్బంది లేకపోయినా తాత్కాలికంగా మీకు మీరుగా ప్రాధాన్యత తగ్గించుకుంటారు. వీసా వస్తుంది. విదేశాలకు వెళ్ళే ప్రయత్నాలు ఫలిస్తాయి. అపాయింట్మెంట్ ఆర్డర్, అధికార పత్రాలు చేతికి వస్తాయి. ప్రేమ వివాహాలు మంచి ఫలితాన్ని ఇవ్వవు. కొందరి విషయంలో సలహా ఏమిటంటే జీవితభాగస్వామితో సర్దుకుపోయేంత వరకు ఇబ్బంది లేదు. న్యాయపోరాటం వరకు వెళ్ళవద్దు. మంచిరోజుల కోసం వేచి ఉండండి. మీ ద్వారా కుటుంబ ప్రతిష్ఠ పెరుగుతుంది.

అవివాహితులైన వారికి వివాహం జరుగుతుంది. సంతానం లేని వారు 4 వారాలు శ్రీ సుబ్రహ్మణ్యస్వామి వారికి పాలాభిషేకం చేయించండి. తప్పుకుండా మంచి ఫలితం ఉంటుంది. పోటీ పరీక్షలలో విజయం సాధించి మంచి ఉద్యోగము సంపాదిస్తారు. కలలో కూడా ఊహించని విశ్వవిద్యాలయంలో సీటు లభిస్తుంది. సాంకేతిక విద్యలో రాణిస్తారు. కీలక సమయంలో, కుటుంబ సమస్యలలో భాగస్వామి అవుతారు. కార్యాలయంలో అధికారుల వేధింపు ఎక్కువవుతుంది. మీ కుటుంబంలో ఇతరుల జోక్యాన్ని మీరు అరికడతారు. తల్లిదండ్రులను, పెద్దలను ఒప్పించి మంచి కార్యక్రమాలు చేస్తారు. కళాసాహిత్య రంగాల్లో ఉన్న వారికి మంచి గుర్తింపు లభిస్తుంది. ఆధ్యాత్మిక ప్రసంగాల పట్ల ఆకర్షితులవుతారు. విలువైన ఆభరణాలను, విలువైన వస్త్రాలను కొనుగోలు చేస్తారు. పురుషులతో సమానమైన హక్కుల కోసం పోరాడతారు. పురుషాధిక్యతను అంగీకరించరు. దేవాలయాలకు సామాజిక సేవాకేంద్రాలకు విరాళాలు ఇస్తారు. ఆర్థిక పరిస్థితి బాగుంటుంది. ఓ సంబంధం దగ్గర దాకా వచ్చి చేజారిపోతుంది. పోయిన వాటి గురించి కాకుండా రావాల్సిన వాటి గురించి ఆలోచిస్తారు. మంచి మనోబలం, మనోనిబ్బరం కలిగి ఉంటారు. చిన్న చిన్న విషయాలకు కృంగిపోరు. విద్యాపరంగా సహోదర, సహోదరీ పర్గాన్ని ప్రోత్సహిస్తారు. వాళ్ల ద్వారా మంచి ఫలితాలు రాబడతారు. చదువు ఒక్కటే మనకి ఆధారం అని సంతానానికి నూరిపోస్తారు. యోగా, మెడిటేషన్ వంటివి మంచిఫలితాన్ని ఇస్తాయి. డ్రెవింగ్ నేర్చుకుంటారు. ఆత్మరక్షణకోసం మార్షల్ ఆర్ట్స్ నేర్చుకుంటారు. స్విమ్మింగ్ నేర్చుకోవాలన్న మీ కోరిక కోరికగానే మిగిలిపోతుంది. బ్యూటీషియన్ నడిపేవారికి అనుకూల కాలం. మంచి పేరు ప్రఖ్యాతలు ధనాదాయం కలుగుతాయి. బ్యూటీషియన్లను విస్తరణ చేస్తారు. రెండు (లేక) మూడు బ్రాంచీలు పెడతారు. మీ పేరు మీద చేసే రియల్ ఎస్టేట్ వ్యాపారం లాభిస్తుంది. సంతాన పురోగతి సంతృప్తికరంగా ఉంటుంది. కనిష్ట సంతాన విషయంలో జాగ్రత్తలు అవసరము అవుతాయి. మీ పేరు మీద ఉన్న భూమిని అమ్ముడానికి మీరు ససేమిరా అంగీకరించరు. కాలక్రమంలో మీ నిర్ణయం సరైనదే అని ఋజువు అవుతుంది. పూల మొక్కల పెంపక విషయంలో ప్రత్యేక శ్రద్ధ వహిస్తారు. మొత్తం మీద ఈ సంవత్సరము ప్రతికూలమైన కాలం. అనుకూల ఫలితాలు సాధిస్తారు. వివాహాది శుభకార్యాలు నెరవేర్చగలుగుతారు. ఆరోగ్యపరంగా కొంత ఇబ్బంది పడతారు. ప్రతిశుక్రవారం ఆరావళి కుంకుమతో శ్రీ మహాలక్ష్మీ పూజ చేయండి. ఇంద్రాణీరూపు మెడలో ధరించండి.

Book Your Astrology Products from
Indrani Peetam of Mulugu Siddhanthi Garu

దేశకాలాదుల ననుసరించి ధర్మస్వరూపము మారుతూ ఉంటుంది.